

9th December 1959]

SRI S. LAZAR : வேலையிலிருந்து ஓய்வு எடுக்கக் கூடியவர்களுக்குப் பென்ஷன் தொகை நிர்ணயிப்பதில் அதிகக் காலதாமதமாகிறது என்பது சர்க்கார் கவனத்திற்குக் கொண்டு வரப்பட்டிருக்கிறதா? அதைத் தடுக்க அரசாங்கம் நடவடிக்கை எடுக்குமா?

THE HON. SRI C. SUBRAMANIAM : This is a new subject altogether.

Madras City hospitals

* 64 Q.—**SRI S. LAZAR :** Will the Hon. the Minister for Revenue be pleased to state—

(a) the reasons for increasing the bed strength and other amenities in the Madras City hospitals; and

(b) whether corresponding improvements are made in the mufassal headquarters hospitals?

THE HON. SRI M. A. MANICKAVELU : (a) Almost all the City State Hospitals are overcrowded. This necessitates the increase of bed strength and provision of other amenities in them.

(b) Similar improvements have been sanctioned for the hospitals and dispensaries in the mufassal also wherever necessary.

SRI S. LAZAR : ஸார், அபிவிருத்தி என்பதன் பெயரால் புது நவீன இயந்திரங்கள் எல்லாம் நகரங்களிலேயே வைக்கப்படுவதற்குப் பதிலாக வெளிப்புற நகரங்களிலும் ஏற்படுத்துவதன் காரணமாக “கன்ஜேஷன் ஆப் பாப்புலேஷன்” குறையும் என்ற காரணத்தால் அதை அரசாங்கம் செய்யுமா என்று அறிய விரும்புகிறேன்.

THE HON. SRI M. A. MANICKAVELU : நகரங்களிலே எவ்வளவு புது மாதிரி நவீன கௌகரியங்களும் வசதிகளும் கொடுக்கிறோமோ அதே போல் வெளியிலும் கொடுக்கிறோம். இதைப் பற்றி ஒரு புள்ளி விவரம் சொன்னால் தெரியும். வெளியிலே இருக்கும் ஆஸ்பத்திரிகளுக்கு 289 லட்சம் ரூபாய் செலவு திட்டம், இங்கிருக்கும் ஆஸ்பத்திரிக்கு 43 லட்சம் ரூபாய் செலவு திட்டம்.

SRI K. ANBAZHAGAN : தலைவர் அவர்களே, சென்னை நகரத்தில் மக்கள் தொகை பெருக்கம் எந்த அளவுக்கு வேகமாக ஏறிக் கொண்டு போகிறதோ அந்தப் பெருக்கத்திற்கு ஏற்ற விகிதாசாரத்தில் சென்னை மருத்துவ மனைகளில் உள்ள படுக்கைகள் அதிகப்படுத்தப்பட்டிருக்கிறதா? இல்லாவிட்டால் அது பற்றி அமைச்சர் அவர்கள் கவனிப்பார்களா?

THE HON. SRI M. A. MANICKAVELU : எந்த ஓர் அளவுக்கு முடிகிறதோ அந்த அளவுக்கு படுக்கைகளை அதிகப்படுத்திக்

[9th December 1959]

கொண்டே போகிறோம். ஆனாலும் ஓடிப் பிடிக்க முடியவில்லை ஜன பெருக்கத்துக்கு ஏற்றவாறு செய்யவில்லை.

THE HON. SRI C. SUBRAMANIAM : கனம் அங்கத்தினர் அவர்கள் சென்னை நகரத்தைப்பற்றி நினைத்துக்கொண்டிருக்கும் போது வைத்திய வசதியே இல்லாத கிராமங்களைப்பற்றியும் சற்று மனதில் வைத்துக்கொள்வார்கள் என்று நினைக்கிறேன்.

SRI N. R. THIAGARAJAN : என்னுடைய தொகுதியிலே மூன்று லட்சம் ஜனத்தொகை இருக்கிறது. இருந்தாலும் இரண்டு படுக்கைகள் கொண்ட ஒரு ஆஸ்பத்திரிதான் இருக்கிறது. இப்படியிருக்க சென்னையிலே மேலும் மேலும் அதிகப்படுத்திக் கொண்டே போகிறார்கள். சென்னை நகரத்திலே புதுப் புதுக் கட்டிடங்கள், மாட மாளிகைகள் ஏற்பட்டுக்கொண்டே இருக்கின்றன. அதை நிறுத்தி, கிராமங்களுக்கு விஸ்தரிக்கத் தயாராய் இருக்கிறார்களா இல்லையா என்று அறிய விரும்புகிறேன்?

THE HON. SRI M. A. MANICKAVELU : கிராமங்களிலே அம் மாதிரி வசதி கொடுக்கத்தான் 151 ப்ரைமரி ஹெல்த் ஸெண்டர்கள் ஏற்படுத்துவதற்குத் திட்டமிட்டு, அனேகமாக 110 வரையில் ஏற்படுத்தியிருக்கிறோம். இன்னும் ஏற்படுத்தினால், கிராமங்களில் எல்லாம் கூட இந்த வசதி ஏற்படும்.

SRI S. RAMAKRISHNA THEVAR : தலைவர் அவர்களே, நகரங்களில் உள்ள ஆஸ்பத்திரிகளில் படுக்கை வசதி போதவில்லை என்று வருத்தப்படுகிறார்கள். என் தொகுதியை எடுத்துக் கொண்டால், ஒரு இடத்தில்கூட படுக்கை வசதி இல்லை என்பதை சர்க்கார் அறியுமா?

MR. SPEAKER : ஒவ்வொரு கனம் அங்கத்தினரும் தங்கள் தங்கள் தொகுதிக்கு வேண்டியவற்றைக் குறித்துப் பேச ஆரம்பித்தால், அது முடியாத காரியம்.

SRI T. R. RAMAMIRTHA THONDAMAN : இந்த இரண்டாவது ஐந்தாண்டுத் திட்ட காலத்தில் தாலுகா தலைநகர ஆஸ்பத்திரிகளில் புதிதாக அமைக்கப்பட்ட படுக்கைகள் எத்தனை? இதுவரை புதிதாக வைக்கப்படவில்லையென்றால், இந்தத் திட்டம் முடிவாவதற்குள்ளாவது தாலுகா தலைநகரங்கள் புராவிலும் உள்ள ஆஸ்பத்திரிகளில் புதிய படுக்கை அமைக்கப்படுமா?

THE HON. SRI M. A. MANICKAVELU : தாலுகா தலைநகர ஆஸ்பத்திரிகளில் எல்லாம் படுக்கை வசதியை அதிகப்படுத்த வேண்டும் என்றுதான் சில இடங்களில் 40, 50 படுக்கைகளும், சில இடங்களில் இன்னும் அதிக படுக்கைகளும் ஏற்பாடாகின்றன. நான் ஏற்கனவே சொன்னது மாதிரி, 289 லட்சம் ரூபாய் வரையில் இம்மாதிரியான ஆஸ்பத்திரிகளுக்குச் செலவு செய்வதற்காக ஒதுக்கப்பட்டிருக்கிறது. அந்தப் பணத்தைச் செலவிட்டு வசதி செய்துகொண்டு போனால், இந்தச் சௌகரியம் ஏற்படும்.

9th December 1959]

SRI S. NAGARAJA MONIGAR : சென்னை நகர ஆஸ்பத்திரியில் இருக்கும் சங்கடத்தைத் தவிர்க்கும் முறையிலே மாகாணத்தில் பிற இடங்களிலும் நவீன வசதிகளோடு ஏற்பாடு செய்தால், அது வசதியாக இருக்காதா என்று இதற்கு முன்கேட்கப்பட்டபோது, அமைச்சர் அவர்கள், வெளி ஊர்களிலும் இப்படி ஏற்பாடு செய்வதாகக் கூறினார்கள். அப்படியானால் எல்லா ஜில்லா தலைநகர ஆஸ்பத்திரிகளிலும், சென்னை நகரத்தில் இருப்பதுபோன்ற நவீன கருவிகள் முதலிய வசதிகளை வைக்க அரசாங்கத்திடம் திட்டம் இருக்கிறதா என்று அறிய விரும்புகிறேன்?

THE HON. SRI M. A. MANICKAVELU : எல்லா வசதியும் ஜில்லா தலைநகர ஆஸ்பத்திரிகளில் கிடைக்காது. கான்ஸருக்காக சில வசதிகள் சென்னை நகரத்தில் இருக்கின்றன. அதைப்போன்று ஒவ்வொரு ஜில்லா ஆஸ்பத்திரியிலும் வைக்க முடியாது. எக்ஸ்ரே ப்ளாண்ட், டி.பி. க்ளினிக் இம்மாதிரி அவசியமானவை கட்டாயம் அங்கு நிறுவப்படும். ஆனால் ஸ்பெஷலாகச் சிகிச்சை செய்வதற்கு பெரிய ஆஸ்பத்திரிகளில்தான் வசதி செய்யமுடியும்.

SRI T. IRUSAPPAN : கிராமத்திலே மருத்துவ விடுதி ஏற்படுத்தப்பட்டிருக்கிறது. அங்கே படுக்கை வசதி செய்து கொடுக்க அரசாங்கத்திற்கு உத்தேசம் உண்டா?

THE HON. SRI M. A. MANICKAVELU : படுக்கை இருக்க வேண்டிய விடுதிகளில் படுக்கை இருக்கும். படுக்கை இல்லாத சில விடுதிகள் 'அட்வைசிங் க்ளினிக்' மாதிரி இருக்கும்.

SRI K. ANBAZHAGAN : தலைவர் அவர்களே, கிராமப் பகுதிகளிலே வைத்திய வசதி செய்து தரப்படவேண்டுமென்ற பொறுப்பை ஏற்றுக்கொள்கிற அரசாங்கத்தார், இந்தப் பொறுப்பை நிறைவேற்றுவதை ஒரு கடமையாகக் கொள்வதுடன் கூட சென்னை நகரம் போன்ற குறிப்பிட்ட வட்டாரத்தில் மக்கள் தொகை பெருக்கம் மிகுதியாக இருக்கும் காரணத்தினால், மக்கள் பெருக்கத்தின் வேகத்தைவிட மிக அதிகமான அளவிற்கு நோய் வளருகிறது என்பதை அரசாங்கம் கணக்கெடுத்து அறிந்திருக்கிறார்களா? மக்களின் தொகை வளர்ச்சிக்கேற்ற வகையில் மருத்துவ மனைகளை விரிவுபடுத்தவேண்டும் என்ற தத்துவத்தை அரசாங்கத்தார் ஒப்புக்கொள்ளுகிறார்களா?

THE HON. SRI M. A. MANICKAVELU : இது சாதாரண பிரச்சனை. எல்லோரும் அறிந்த விஷயம். நகரில் கூட்டம் அதிகம்; அதனால் அங்கே நோயும் அதிகம். கிராமத்தில் கூட்டம் அவ்வளவாக இல்லை; பரவலாக மக்கள் வசிக்கிறார்கள். அங்கே நல்ல காற்று இருக்கிறது. இது எல்லோருக்கும் தெரிந்த விஷயந்தான்.

MR. SPEAKER : கனம் ஸ்ரீ பி. கக்கன் அவர்கள் சென்னையில் இல்லாததால், அவர்கள் பதிலளிக்கவேண்டிய கேள்விகள் இன்னொரு நாள் எடுத்துக்கொள்ளப்படும்.